

Күлмәк

Жырлый-жырлай, Дилбәр күлмәк тегә,
Кулларында көмеш инәсе.
Жырлар түгел, жилләр житә алмас
Ерак жирдә күлмәк иясе.

Кулы йөгрә ефәк сатин буйлап,
Тирән сагыш уйчан йөзөндә.
Ефәк чигеш булып ятып кала
Йөрәк сере инә эзендә.

Атлас белән кайый ул якасын,
Ука белән тота жиң очын.
Шул күлмәккә жыйнап биргән төсле
Йөрәгенәң бөтен жылысын.

Һәр чигештә күпме яшь тамчысы,
Күпме сагыш һәрбер жөездә.
Шул күлмәкме булмас яшь егетнең
Йөрәк дустаны йөргән жирендә!

Жырлай-жырлай, Дилбәр күлмәк тегә,
Күлмәккәем дустаны тапсын дип.
Шул күлмәкне киеп сөйгән егет
Сугышлардан жиңеп кайтсын дип.

Тагын бизәк... Аннан күлмәк эзер,
Тик тагасы кала чуқлары.
Көлемсерәп, Дилбәр карап тора,
Үз эшенә үзе сокланып.

Тәрәздән, сузылып, қояш карый,
Күк күлмәктә алсу шәүләсе.
Қояш булып күлмәк үтәсеннән
Күренә төсле егет гәүдәсе.

Ашыгып, шунда берәү килеп керде,
Хат тоттырды Дилбәр кулына.
Хатта язган: «Егет батырларча
Үлде, — диеп, — сугыш қырында».

Озақ торды Дилбәр сүзсез катып,
Қаны қачты юка ирненнән.
Тик күкрәге еш-еш күтәрелде,
Күл тирбәнгән кебек жил белән.

— Юк, ышанмыйм... — диде,
 тавшы чыкты
Калтыранып, авыр көрсенеп.
Ике генә тамчы яшь чылатты
Гөл чуқлары төсле керфеген.

Ә аннан соң тиз-тиз пөхтә итеп
Төрде дә ул зәңгәр күлмәкне,
Китте ашгып почта бүлегенә,
— Алыгыз, — диде, — миңем бүләкне!

— Ул бит үлгән.
 Ничек илтик аңа?
— Сез илтегез, үлгән булса да!
Кигерегез аңа бу күлмәкне,
Төнен туфрақ күмгән булса да.

Ул терелер, кигәч бу күлмәкне,
Йөрәк уты тагын кабыныр.
Мин бит аны сөйдем чын күңелдән,
Мин бит аны көттем сагынып...

Тыңладылар аны. Сөйгән кызың
Сүзе чындыр кебек күренде,
Һәм күлмәкне илтәп яшь егеткә
Кигерделәр...
Егет терелде.

Кояш калка, Дилбәр тәрәзәдә,
Ул ашкынып көтә сөйгәнән.
Егет кайта, йөзе кояш төсле,
Ә өстендә зәңгәр күлмәге.

Әкиятме бу?
— Әйе.
 Тик әйт миңа,
Йөрәгемнең назлы иркәсе,
Син түгелме сөю нурың белән
Кабызучы гомрем иртәсен?!

Азмы күрдем окоп алларымда
Мин үлемнең кыргый биюен,
Йөз үлемнән мине тартып алды
Синең керсез, кайнар сөюең.

Йөз үлемнән калдым, йөз үлемнән
Тереләп бастым аякларыма.
Яшең белән чиккән күлмәгенне
Киеп кайттым менә яныңа.